

کی امداد کی آس تھی۔ اس سے یابوسی ہوئی تو مجبوراً دو تین سو تنگے بھوکے آدمیوں کے ساتھ خسرشاہ کے پاس قندز چلا گیا۔

حسین اکبر کا حملہ | وہ جب ترمک کے قریب دریائے آموں سے گزرا تو سید حسین اکبر کو خبر ملی۔ وہ مسعود مرزا کا داماد اور اس کے بھروسے کا آدمی تھا۔ اور ترمک والی تھا۔ وہ اسی وقت بائستغ مرزا کے سر پر جادو سمکا۔ مرزا دریا کے پار جا چکا تھا۔ تھوڑے سے آدمی اور تھوڑا سا اسباب رہ گیا تھا۔ وہ اس کے ہاتھ لگا۔

یرم ترخان وہیں دریا میں ڈوبا اور بائستغ مرزا کا غلام محمد طاہر مگر پڑا گیا۔
خسرشاہ بائستغ مرزا سے اچھی طرح پیش آیا۔

باپٹے میں فوج کشی | اسی سال سلطان حسین مرزا اور بدیع الزماں مرزا کے اختلافات کا حال معلوم ہوا۔ ان جھگڑوں کا انجام یہ ہوا کہ باپ بیٹوں میں ٹھن گئی اس کا مفصل حال یہ ہے کہ پچھلے سال سلطان حسین مرزا نے بدیع الزماں مرزا اور مظفر حسین مرزا کو بلخ اور استرآباد دے دیئے تھے۔ اور اس وقت اس فیصلے پر ان دونوں کی رضامندی بھی حاصل کر لی تھی۔ یہ واقعہ اور بیان ہو چکا ہے اس وقت سے اب تک بہت سے پلٹی آئے اور گئے۔ علی شیر بھی سفیر ہو کر آیا۔ اور اس نے بہت کوشش کی۔ لیکن بدیع الزماں مرزا اپنے چھوٹے بھائی کو استرآباد دینے پر راضی نہ ہوا۔ کورا جواب دے دیا۔ اور کہا کہ جب میرے بیٹے مومن مرزا کے ختنے ہوئے تو یہ شہر اس کو عنایت کیا گیا تھا۔

ایک دن پھر مرزا اور علی شیر بیگ کی ملاقات ہوئی۔ اس وقت جو بات چیت ہوئی۔ اس سے مرزا کی ترش روئی اور علی شیر بیگ کی نرمی ٹپکتی ہے۔ علی شیر بیگ نے بدیع الزماں مرزا کے کان میں بہت چپکے سے چند پوشیدہ راز بیان کئے اور کہا ان باتوں کو یاد رکھنا۔

مرزا اسی وقت بولا۔ کون سی باتیں؟

رہ دریائے آموں ایران اور توران کے بیچ میں بہتا ہے۔

علی شیر بیگ نے صورت دیکھی اور رو دیا۔

آخر باپ بیٹوں میں بات اتنی بڑھی کہ باپ نے باپ پر اور بیٹے نے بیٹے پر استر آباد اور بلخ میں فوج کشی کی۔

مظفر حسین مرزا اور مومن مرزا کا جھگڑا اتنا بڑھا کہ مظفر حسین مرزا کے باپ سلطان حسین مرزا نے محمد مومن مرزا کے باپ بدیع الزماں مرزا پر بلخ میں چڑھائی کر دی۔

اور سلطان حسین مرزا کے بیٹے مظفر حسین مرزا نے بدیع الزماں مرزا کے بیٹے مومن مرزا پر استر آباد میں حملہ کر دیا۔

کورڈان کے نیچے بیک چراغ کے سبزہ زار میں سلطان حسین مرزا نیچے کی طرف سے اور بدیع الزماں مرزا اوپر کی طرف سے آیا۔ اور دونوں مقابل ہوئے۔

ابوالحسن کا حملہ | رمضان کی پہلی تاریخ بدھ کے دن سلطان حسین مرزا کے سرداروں میں سے ابوالحسن مرزا چند سرداروں اور فوج کے ایک دستہ کو لے کر ایک ایسی جگہ آگیا۔ معمولی سی لڑائی ہوئی تھی کہ بدیع الزماں مرزا کو شکست ہوئی اور اس کے اچھے اچھے سپاہی پکڑے گئے۔ سلطان حسین مرزا نے ان سب کو مردا ڈالا۔

دشمن کا قتل عام | صرف اسی موقع پر نہیں بلکہ ہر اس موقع پر جب کہ اس کے کسی بیٹے نے کشتی کی اس نے اس کو شکست دی اور اس کے نوکر ہیں سے جو بھی ہاتھ آیا اس کو مردا ڈالا۔ سلطان حسین مرزا اس کے سوا کیا کرتا۔ وہ حق پر تھا۔

بیٹوں کی عیش پرستی | مرزا اس قدر عیش و عشرت اور بدکاری میں مبتلا تھے کہ ان کے باپ کو جو نہایت ہوشیار اور تجربہ کار بادشاہ تھا۔ اتنی دور سے آنا پڑا۔

عیش و نشاط کا نتیجہ | رمضان جیسا مبارک مہینہ اور ایک رات کا فیصلہ باقی۔ لیکن اُس نے نہ باپ کا لحاظ کیا اور نہ اُسے خدا کا خوف ہوا۔ اس نے شراب پینے، جلسے کرنے اور مزے اڑانے

سے ایک نسخہ میں یہ بھی ہے کہ باپ نے بیٹے پر اور بیٹے نے باپ پر چڑھائی کر دی۔

سے کام رکھا۔

یہ بندھاٹکا اصول ہے کہ ایسے آدمی کو ایسی ہی ہار ہونی چاہئے۔ جو لوگ عیش و نشاط کے بندے بن جاتے ہیں۔ ان پر ہر ایک قابو پا جاتا ہے۔

پریشانی اور بے مرث سامانی | استرآباد کی چند سال کی حکومت میں بدیع الزماں مرزا کے حاشیہ نشین اور ملازمین خوب زرق برق بن گئے تھے مرزا کے ہاں سونے چاندی کا سامان بے تعداد تھا۔ ہمہ قسم کے عمدہ عمدہ کپڑے اور سدہائے ہونے چنڈہ گھوڑے موجود تھے۔ بھاگتے وقت ساری کائنات وہیں چھوڑی۔ اور پہاڑ کے نامہوار راستوں سے ایک خطرناک گھاٹی میں گھس گیا اور وہاں سے بڑی مشکل سے نکلا۔ اس جگہ اس کے بہت سے آدمی تلف ہوئے

بلخ بھی چھین لیا | سلطان حسین مرزا اپنے بیٹے کو شکست دے کر بلخ گیا۔ وہاں بدیع الزماں مرزا کی طرف سے شیخ علی طنائی حاکم تھا۔ اس سے کچھ نہ بن سکا اس نے بلخ حوالے کر دیا۔

ابراہیم حسین بلخ کے تخت پر | سلطان حسین مرزا نے ابراہیم حسین مرزا کو بلخ دے دیا۔ اور محمد ولی بیگ اور شاہ حسین چہرہ کو اس کے ساتھ چھوڑا۔ اور خود خراسان چلا گیا۔

خسرو کی عنایات خسروانہ | بدیع الزماں مرزا اس شکست کے بعد لٹ لٹا کر اپنے ہمراہیوں کے ساتھ خسرو شاہ کے پاس قندز پہنچا۔

خسرو شاہ نے بڑی خاطر مدارات کی۔ مرزا اور اس کے ساتھیوں کو اونٹ گھوڑے ڈیرے نیچے۔ اور فوجی ساز و سامان اتنا کچھ دیا کہ دیکھنے والے کہتے ہیں۔ کہ ان چیزوں میں اور کچھ سامان میں کوئی فرق نہ تھا۔ اور فرق ہو تو شاید سونے چاندی کے ساز و سامان میں ہو۔

مسعود کی بے اعتدالی | سلطان مسعود مرزا اور خسرو شاہ میں مرزا کی بے اعتدالیوں اور خسرو شاہ کے اور خسرو کا اقتدار | اقتدار کی وجہ سے ان بن ہو گئی۔ اس نے دلی اور باقی کو ساتھ کیا۔ اور بدیع الزماں مرزا کو سلطان مسعود مرزا کا مقابلہ کرنے کے لئے حصار بھیج دیا۔

میل ملاپ کا فریب | یہ لوگ قلعے تک نہیں پہنچ سکے لیکن قرب وجوار میں دو ایک دفعہ طرفین

میں تھوڑی سی تلو اور چلی۔

ایک دفعہ حصار کے شمال میں قوش خانے کے مقام پر محب علی قورچی فوج سے نکل کر آیا

اور خوب لڑا۔

دشمنوں نے جب اس کو گھوڑے سے گرا کر پکڑنا چاہا تو اس کے ساتھیوں نے دوسری

طرف سے حملہ کر دیا اور اسے چھڑا لیا۔

کچھ دن بعد مرزا وغیرہ ظاہر امیل ملاپ کی باتیں کر کے واپس چلے آئے۔

بدیع الزمان کا شاندار خیر مقدم | چند دن بعد بدیع الزمان مرزا پہاڑ کے رستے سے ذوالنون ارغون اور اس

کے بیٹے شاہ شجاع ارغون کے پاس قندہار اور زمین داؤر چلا گیا۔ ذوالنون یوں تو بخیل و کنخوس

آدمی تھا۔ لیکن اس نے مرزا کی خاطر مدارات بہت کی۔ چالیس ہزار بکریاں تو ایک ہی دفعہ پیش کیں

چار شنبہ کا لطیفہ | عجیب اتفاق ہوا کہ جس چار شنبہ کو سلطان حسین مرزا نے بدیع الزمان مرزا

کو شکست دی اسی چار شنبہ کو استرآباد میں مظفر حسین مرزا نے محمد مومن مرزا کو شکست دی اور

اس سے بھی زیادہ تعجب کی بات یہ ہے کہ جو شخص محمد مومن مرزا کو پکڑ کر لایا۔ اس کا نام بھی چار شنبہ تھا۔

سمرقند کی فتح | بالستغمر مرزا جیسے ہی فرار ہوا۔ ہمیں خبر مل گئی۔ ہم فوراً خواجہ دیدار سے

سمرقند چلے، راستے میں اکابر، امرار اور سپاہی اور پتلے استقبال کے لئے آتے رہے۔ ہم قلعے میں

پہنچ کر بستان سرائے میں جا اترے۔ خدا کے فضل سے ربیع الاول کے آخر میں سمرقند اور اس

کے ملحقہ علاقے فتح ہو گئے۔

بلدہ محفوظ سمرقند | سمرقند کے برابر دنیا میں کوئی شہر لطیف نہیں ہے۔ وہ اقلیم نیم ہے۔

اس کا طول بلد نوے درجے کچھ دقیقے اور عرض بلد چالیس درجے کچھ دقیقے ہے۔ شہر کا نام سمرقند

ہے۔ اس میں جو علاقہ شامل ہیں انہیں ماوراء النہر کہتے ہیں۔ اور چوں کہ کوئی دشمن اس پر غالب نہ

ہو سکا۔ اس لئے اس کو بلدہ محفوظ بھی کہتے ہیں۔

لے زمین داؤر، ہلند کے مغرب کی طرف پہاڑ کے نیچے دریائے سیہند کے دائیں طرف ہے

عروج و زوال کے الہی قوانین

از

(جناب مولوی محمد تقی صاحب امین)

(۷)

غور و فکر اور عقل و خرد سے کام لینے کی چند آیتیں یہ ہیں
 لینے کی چند آیتیں ان فی خلق السموات
 والارض و اختلاف الليل والنهار
 لآیت لا ولی الا للباب ۳
 ۱۹۰

بلاشبہ آسمان اور زمین کی پیدائش میں اور رات اور دن
 کے اختلاف میں اربابِ دانش کے لئے بڑی نشانیاں
 ہیں۔

وہ اربابِ دانش آسمان اور زمین کی پیدائش میں غور
 و فکر کرتے ہیں (جس سے ان پر معرفت حق کا دروازہ
 کھل جاتا ہے اور وہ پکارا کھٹتے ہیں) اے ہمارے
 پروردگار یہ سب کچھ آپ نے عبث اور بے کار نہیں
 پیدا کیا ہے۔

وتفکرون فی خلق السموات والارض
 ربنا ما خلقت هذا باطلا ۳
 ۱۹۱

کیا یہ لوگ آسمان اور زمین کی پادشاہت اور جو کچھ
 خدا نے پیدا کیا ہے اس میں نظر اٹھا کر نہیں دیکھتے
 اور رات اور دن کے یکے بعد دیگرے آنے رہنے میں
 اور سرمایہ رزق (پانی) میں جس کو اللہ آسمان سے
 اتارتا ہے اور اس کے ذریعہ پردہ زمین میں زندگی
 پیدا کرتا ہے اور ہواؤں کے رد و بدل میں ان لوگوں

اولم یظروا فی ملکوت السموات
 والارض وما خلق اللہ من شیء ۳
 و اختلاف الليل والنهار وما انزل
 اللہ من السماء من رزق فلحیابہ
 الارض بعد موتھا وتصرف الريح
 آیت لقوم یقلون ۳

کے لئے نشانیاں ہیں جو عقل رکھتے ہیں۔

وسخر لکم ما فی السموات وما فی

الارض جمیعاً منہ ان فی ذلک

لآیت لقوم یتفکرون ۱۶

قوم کے لئے نشانیاں ہیں۔

اسی طرح فرمایا گیا ہے جانور تمہارے لئے ہیں واما انعام خلقها لکم ۱۶ بارش اور اس سے

اگنے والی سبزیاں اور درخت تمہارے لئے ہیں۔ هو الذی انزل من السماء ماء لکم ۱۶

ذیبت لکم ربہ الزرع الی اخرہ الا یہ ۱۶ ومنہ شجر فیدہ تسیمون ۱۶ دریا اور اس کی روانی تمہارے

لئے ہے وهو الذی وسخر البحر ۱۶ وغیر ذلک

ان آیتوں میں ایک طرف تو ان کے قدرتی فائدوں کی طرف توجہ دلائی گئی ہے جو ہر دور میں

یکسانیت کے ساتھ پائے جاتے ہیں اور دوسری طرف ان فائدوں کی طرف اشارہ کیا گیا ہے جو انسانی

غور و فکر اور جدوجہد کے نتیجے میں حاصل ہوتے رہتے ہیں اور معاشرہ کے ارتقار کے ساتھ ان میں تنوع

پیدا ہوتا جاتا ہے جس کی بنا پر ان کی افادیت بڑھتی جاتی ہے۔

غور سے دیکھا جائے تو ”سخر“ کا لفظ اور ”ہرشی کے انسانوں کے لئے پیدا کئے جانے

کا نظریہ“ خود مذکورہ حقیقت کی طرف رہنمائی کرتا ہے باہر سے کسی دلیل کے پیش کرنے کی ضرورت نہیں

باقی رہتی ہے۔

اس موقع پر ایک اور قابل غور نکتہ یہ ہے کہ اس قسم کی تقریباً تمام آیتوں میں اظہارِ قدرت کے

لئے یا شکر کے مطالبہ کے لئے یا اور کسی غرض کے ماتحت کسی نہ کسی طرح اللہ کا ذکر ضرور آگیا ہے جس

سے پتہ چلتا ہے کہ تحقیق و جستجو کی ہر دہڑ اور غور و فکر کے ہر میدان میں اللہ کی مرکزیت اور اس کی ماتحتی

مُسلم ہونی چاہیے ورنہ عملی دنیا میں اس کے نتائج کہیں سے کہیں پہنچ سکتے ہیں جیسا کہ آج کل پہنچ

رہے ہیں۔

اس سلسلہ میں علماء اسلام کی شہادتیں | امام ابو بکر جصاصؓ مذکورہ کسی آیتوں کے نقل کرنے کے بعد کہتے ہیں

یحتجہ مجبہج ذلک فی ان الاشیاء علی
 الا باحۃ ہما لا یخظروہ العقل فلا یجزم
 شیئاً الا ما قام دلیلہ علیہ
 ان تمام آیتوں سے یہ بات ثابت ہوتی ہے کہ جن چیزوں
 سے عقل نہ رد کے وہ سب مباح ہیں البتہ جن کی
 حرمت پر دلیل قائم ہو وہ اس سے مستثنیٰ ہوں گی
 امام غزالیؒ سے کسی نے پوچھا کہ آپ کس کے تابع ہیں فرمایا معقولات میں عقل کا تابع ہوں اور
 منقولات میں قرآن کا۔

ایک موقع پر یہی امام غزالی فرماتے ہیں
 ظن من یظن ان العلوم العقلیۃ
 مناقضۃ للعلوم الشرعیۃ وان
 الجمع بینہما غیر ممکن ہو ظن صادر
 عن عمی فی عین البصیرۃ
 جن لوگوں کا یہ خیال ہے کہ عقلی علوم شرعی علوم کے مخالف
 ہیں اور دونوں کا جمع کرنا ناممکن ہے ان کی بصیرت
 کی آنکھیں اندھی ہیں۔

امام فخر الدین رازیؒ غور و فکر سے متعلق آیتیں نقل کرنے کے بعد کہتے ہیں
 وکل ذلک یدل علی وجوب النظر
 والاستدلال والتفکر و ذم التقليد
 فمن دعی الی النظر والاستدلال
 کان علی وفق القرآن و دین الانبیاء
 ومن دعی التقليد کان علی خلاف
 القرآن و علی وفاق دین الکفار
 علامہ ابن تیمیہؒ کہتے ہیں
 ان سب آیتوں سے ثابت ہوتا ہے کہ نظر و فکر اور استدلال
 واجب ہے اور اندھی تقلید بری شے ہے جو شخص
 نظر و فکر کی دعوت دیتا ہے وہ قرآن اور طریقہ انبیاء
 کے موافق ہے اور جو اندھی تقلید کی طرف بلاتا ہے
 وہ قرآن کے مخالف اور کافروں کے مذہب کے موافق
 ہے۔

امام ابن تیمیہ کا قول کہ دین اس وقت ہمارے سامنے دو فاسد راستے ہیں ایک ان لوگوں کا جو دین کی
 کی تکمیل قوتِ حرب، جہاد طرف منسوب ہیں لیکن قوتِ حرب جہاد اور مال سے جن کا دین خداوندی
 اور مال کے بغیر نہیں ہو سکتی محتاج ہے دین کی تکمیل نہیں کرتے دوسرا راستہ ان والیانِ حکومت
 نے احکام القرآن ج ۱ ص ۳۰ سے از اجتهاد ۳۹ ۳۳ ایضاً

کا ہے جو مالِ حربی قوت اور جہاد سے کام لیتے ہیں لیکن اس سے ان کا مقصد اقامتِ دین نہیں ہے یہ دونوں ان لوگوں کے راستے ہیں جن پر غضب نازل ہوا یا گمراہ ہیں۔
پھر آگے چل کر کہتے ہیں

پس دین کا توام کتابِ ہادی اور حدیدناصری (تلوار) "یعنی سیرت کی تشکیل اور عالمی تصرفات" کے بغیر ممکن نہیں جیسا کہ رب قدیر نے اپنے کلامِ پاک میں فرمایا ہے اس لئے ہر شخص کا فرض ہے کہ وہ اللہ کی رضا جوئی کے لئے قرآن اور تلوار دونوں کو باہم مجتمع کرنے کی جدوجہد کرے اور اس کوشش میں خدا سے مدد مانگے اس کے بعد معلوم ہو کہ دنیا دین کی خدمت گار اور چاکر ہے۔
ایک اور موقع پر کہتے ہیں

"دین کو قائم رکھنے والی دو چیزیں ہیں قرآن اور تلوار حضرت جابرؓ کا بیان ہے کہ رسول اللہؐ نے ہمیں حکم دیا ہے کہ ہم اس تلوار سے اس کی خبر لیں جو قرآن سے روگردانی کرتا ہے۔"
حضرت شاہِ دلی اللہؒ نے تشکیلِ سیرت اور عالمی تصرفات دونوں کے آمیزہ پر بہایت شاندار بحث کی ہے اور ایسے انداز میں کی ہے کہ اُسے دیکھ کر ایمان میں تازگی اور دل میں سرور کی کیفیت پیدا ہوتی ہے۔

بہر حال ان تصریحات سے یہ بات ثابت ہوتی ہے کہ صالح معاشرہ کے قیام و بقا کے لئے سیرت کی تشکیل اور عالمی تصورات دونوں ضروری ہیں اور قومی و جماعتی زندگی کے عملِ صالح کی فہرست میں یہ سب داخل ہیں۔

۱۔ سیاست الہیہ ص ۲۲ ۲۔ حوالہ بالا ص ۲۲۲ ۳۔ حوالہ بالا ص ۴ لے ملاحظہ ہو حجتہ اللہ البالغہ باب الارتفاعات
۴۔ اس سلسلہ میں مفسرین کی تصریحات درج ذیل ہیں جن سے عملِ صالح کی عمومیت ثابت ہوتی ہے۔
تفسیر مدارک میں ہے

والصلحاحات کل ما استقام من الاعمال
بدلیل العقل والکتاب السنۃ مدارک ص ۱۲۴
(قرآن حکیم) میں صلحاحات سے مراد ہر وہ عمل ہے صحیح
اور درست ہو خواہ اس کی صحت کتاب و سنت سے
ثابت ہو یا عقل سے۔

چنانچہ قرآن حکیم میں جن قوموں کے احوال و واقعات بیان ہوئے ہیں ان کی تاریخ پر غائر نظر ڈالنے سے معلوم ہوتا ہے کہ ان لوگوں نے عروج و بقا اسی وقت حاصل کیا جب کہ عالمی تصرفات کے ساتھ سیرت کی تشکیل کی اور زوال و پستی سے انھیں اسی وقت دوچار ہونا پڑا جب کہ دونوں میں کسی ایک سے کنارہ کشی اختیار کی۔

انسان کی ابتدائی سرگذشت | اس کی صورت ابتداء تاریخ قرآنی سے یہ ہوئی کہ اس دنیا میں انسان کے اور اس سے عمل صالح پر استدلال | آباد ہونے سے پہلے اللہ تعالیٰ نے نسل انسانی کے باپ حضرت آدم علیہ السلام اور ان کے واسطے تمام انسانوں کو بنیادی حیثیت سے چند باتوں کی ہدایت کر دی تھی جن کا تعلق یہاں کی مادی و روحانی دونوں زندگیوں سے تھا جس طرح ہم دیکھتے ہیں کہ جب نئے شخص کو کسی نئے مقام پر اہم ڈیوٹی سپرد کرنی ہوتی ہے تو صلاحیت کے امتحان میں کامیاب ہو جانے کے باوجود اسے باقاعدہ ٹریننگ دی جاتی ہے وہاں کی کیفیات و حالات سے آگاہ کیا جاتا ہے کام کی نوعیت اور نشیب و

(بقیہ حاشیہ صفحہ گذشتہ) بیضاوی میں ہے

تمام وہ کام جن کو شریعت نے جائز رکھا اور جن کی تحسین کی ہے۔

وہی من الاعمال ما سوغنا
الشراع و حسنہا

(بیضاوی ص ۴۷)

تفسیر غزیری میں ہے

وعملو الصالحات یعنی عملہائے شائستہ کردہ اندو عمل شائستہ بہان است کہ اس کتاب باں فرمودہ
یاشد با یکی از فروع ثلثہ این کتاب کہ سنت پیغمبر و اجماع مجتہدان است و قیاس علی بران دلالت نمودہ (تفسیر غزیری ص ۹۲)
حدیث میں سمت حسن اور ہدی صالح کا ذکر ہے حضرت شاہ ولی اللہ محدث دہلوی اس سلسلہ میں فرماتے ہیں
”وہمچنین در قوتِ عاملہ و مددے میدہد کہ بسبب آن سمت صالح نصیب او گردد و رعایا بت آداب عادت و تدبیر منزل و سیاست مدنیہ بطورے کہ ازاں خوب تر نشود و اہتمام فرماید و خلق و شجاعت و سیاست و عدالت و کفایت و شناختن مصلحت بردقتے اور اعطای کند و بسوئے این اشارت واقع شدہ در حدیث سمت الصالح لجزء
من اجزاء النبوة (قرۃ العین ص ۱۱۱ از ترجمان السنہ ج ۲ ص ۲۱)

اللہ تعالیٰ جس طرح نبی کی قوتِ عاقلہ میں زیادتی عطا فرماتا ہے اسی طرح اس کی قوتِ عاملہ میں بھی زیادتی عطا فرماتا ہے اور اسی وجہ سے سمتِ صالح اس کے حصہ میں آجاتی ہے پھر وہ سیاست مدنیہ، تدبیر منزل اور جملہ آداب عادت کی رعایت اس طور پر کرنے لگتا ہے کہ اس سے بڑھ کر کسی کے خیال میں نہیں آسکتی اس کو اخلاق بہادری اور سیاست عدالت اور ہر وقت و محل کے مناسب و نامناسب مصلحتوں کی معرفت بھی بخش دیتا ہے اسی جز کی طرف حدیث ”السمت الصالح“ میں

فراز سے واقف کرایا جاتا ہے پھر ان تمام مرحلوں سے گزارنے کے بعد اس کو عہدہ دے کر بھیجا جاتا ہے
یہی صورت بعینہ اس مقام پر سمجھنا چاہیے۔ تفصیل یہ ہے۔

(۱) انسان کے اندر صلاحیتیں اول ہی دن سے ودیعت کر دی گئی تھیں جن کے ظہور کے لئے
بتدریج ارتقائی منزلوں سے گذرنا ضروری تھا۔ وعلیٰ آدم الاسماء کلھا ۲۹

(۲) انسان مقابلہ کے امتحان میں کامیاب ہو گیا تھا قال یا آدم انبئہم باسمائہم فلما

انباہم باسمائہم ۳۰

اسماء کے بارے میں متقدمین کی رائے یہ ہے

ابن عباسؓ اور مجاہدؒ کہتے ہیں۔

علمہ اسماء جمیع الاشیاء اللہ نے آدم کو تمام چیزوں کے نام سکھائے تھے۔

ابو بکر حباصؒ کہتے ہیں

اعنی الاحباس بمعانیہا لعموم اللفظ مراد ساری چیزیں مع ان کے معانی کے ہیں کیونکہ اسماء

کا لفظ عام ہے

متاخرین میں قاضی ثناء اللہ کے نقل کردہ بہت سے اقوال میں سے دو یہ ہیں

قیل اسم ماکان وما یکون یعنی بعضوں نے کہا کہ گزشتہ اور آئندہ سب چیزوں کو بتا دیا گیا تھا

قیل صفة کل شیء یعنی بعضوں نے کہا کہ ہر شے کی صفت بتائی گئی تھی

علم سے اس موقع پر اجمالی علم مراد ہے جس کا مطلب "صلاحیت" ہے نہ کہ تفصیلی

علماً اجمالیا وللیب المراد العلم التفصیلی ۳۱

(۳) جنت میں ٹرننگ کے لئے ایک عرصہ تک رکھا گیا تھا تاکہ وہاں کے نظام کو اور تعمیر و

ترقی کی اسکیموں کو اچھی طرح سمجھ لے چنانچہ قرآن حکیم میں بارہا جنت کا تذکرہ منجملہ اور قائدوں

۱ احکام القرآن ۳۳ ۲ حوالہ بالا ۳ تفسیر مظہری ۱۰ ۴ حوالہ بالا ۵ حوالہ بالا ص ۵

۶ تفسیر عزیز سورہ بقرہ ص ۲۲

کے ایک یہ فائدہ پہنچاتا ہے کہ دنیا کی تعمیر و ترقی میں جنت کا نقشہ سامنے رہے۔

(۴) ان مرحلوں سے گزارنے کے بعد جب مقررہ عہدہ (نیابت و خلافت) پر بھیجے کا وقت آیا تو درج ذیل باتوں کی ہدایت کی گئی تھی۔

انسان کے دنیا میں آباد ہونے کے وقت کی چند بنیادی ہدایتیں اور اس میں عالمی تصرفات اور شکل سیرت دونوں کا ذکر	(ا) دو مخالف طاقتوں (انسان اور شیطان) میں باہمی دشمنی اور رسوخ کشتی جاری رہے گی جس کا مظاہرہ جنت میں بھی ہو چکا ہے اس سے ہوشیار رہنا اور دامن بچا کر کام کرتے رہنا بعض کمربعض عدو پیہ (ب) جہاں جا رہے ہو وہاں تمہیں ہمیشہ نہیں رہنا ہے بلکہ ایک مقررہ وقت تک رہنا ہے اور اس عرصہ میں وہاں کی چیزوں سے فائدہ اٹھانا
--	--

(عالمی تصرفات) لیکن اپنی حیثیت کو کبھی نہ بھول جانا و لکھ فی الارض مستقر و متاع

الحیثیت ۲۴

(ج) تشکیل سیرت کے بارے میں چند بنیادی باتیں بتادی تھیں جس میں دعا و استغفار وغیرہ کے کلمے بھی شامل تھے اس کے بعد جنت کی گذشتہ لغزش کو معاف کر کے نیابت و خلافت کے عہدہ پر مامور کیا گیا تھا **قلقے آدم من ربہ کلمتے قتاب علیہ ۲۴**

(د) یہ بھی کہہ دیا گیا تھا کہ وقتاً فوقتاً میرے پیغمبر آتے رہیں گے اور تعلیم و تربیت کے ذریعہ تمہارے اندر ودیعت کی ہوئی صلاحیت کو بروئے کار لائیں گے اور تمہاری سیرت کی تشکیل کریں گے۔

(س) جنہوں نے ان کا اپنا مانا اور اپنی حالت درست رکھی تو ان کے لئے دنیا میں کسی

عہ میں جہاں تک سمجھ سکا ہوں ”کلمت“ کا مفہوم عام رکھنے میں کسی اصول کلیہ پر زور نہیں پڑتی ہے جب کہ بہت سے مفسرین نے اس کی تفسیر **وجہ دعائیہ الفاظ** ”سربنا ظلمنا انفسنا الخ“ سے مراد ”مذہب“ کی ہے۔

رہ گیا ”قتاب علیہ“ کا محل تو اس صورت میں اس کا مفہوم اور زیادہ واضح ہو جاتا ہے یعنی اللہ نے آدم پر توجہ فرمائی، یعنی لغزش کو معاف کر کے عہدہ پر بھیج دیا۔

ارباب فکر کی خدمت میں مودبانہ گزارش ہے کہ تفسیر بارائے کا الزام لگانے سے پہلے اپنے نیک مشوروں سے